



گورنر KATHY HOCHUL

فوری ریلیز کے لیے: 18/12/2024

محفوظ تر اسٹریٹس اور سب ویز: گورنر HOCHUL، MTA اور قانونی نفاذ کار حکام کی جانب سے چھٹیوں سے قبل نیو یارک کے شہریوں کو سب وے پر محفوظ رکھنے کے حوالے سے اپ ڈیٹ کی فراہمی

نیو یارک شہر میں تحفظ کو بہتر بنانے کے لیے نیشنل گارڈ کے اضافی 250 اہلکاروں کی تعیناتی

گورنر سب وے کار میں سیکیورٹی کیمروں کی تنصیب کے عمل کو تیز رفتار بنا رہی ہیں، 15,000 سے زائد کیمرے نصب ہونے کے بعد 100 فیصد کام مکمل

ذہنی صحت کی رسائی کی ٹیموں میں سرمایہ کاری سمیت گورنر کے مضبوط پانچ نکاتی سب وے کے حفاظتی منصوبے پر استوار

جنوری 2021 کے بعد سے، سب وے کے جرائم میں 42 فیصد کمی اور سواریوں میں 148 فیصد تک اضافہ

تعطیلات کے آغاز سے قبل، گورنر Kathy Hochul (کیتھی ہوکل) نے آج نیو یارک کے باشندوں کے ساتھ میٹروپولیٹن ٹرانسپورٹیشن اتھارٹی (Metropolitan Transportation Authority, MTA) کے CEO Janno Lieber (جانو لیبر) اور قانونی نفاذ کار حکام کو سب وے کے نظام میں تمام سواریوں کی حفاظت کو بہتر بنانے کی مسلسل کوششوں کے حوالے سے بریفنگ دی ہے۔ رواں سال مارچ میں مضبوط پانچ نکاتی سب وے کے حفاظتی منصوبے کے اعلان سے، نیو یارک شہر کے ٹرنزٹ سسٹم میں جرائم کی شرح میں 10 فیصد کمی واقع ہوئی ہے۔ جنوری 2021 سے، سب وے کے جرائم میں کل 42 فیصد تک کمی ہوئی ہے جبکہ اس نظام میں سواریوں کی تعداد میں 148 فیصد تک کا اضافہ ہوا ہے۔ سب وے کے نظام کو سواریوں کے لیے محفوظ تر بنانے کی مسلسل کوششوں کے جزو کے طور پر، گورنر Hochul (ہوکل) نے نیو یارک نیشنل گارڈ کے اضافی 250 اہلکاروں کی جوائنٹ ٹاسک فورس - امپائر شیلڈ میں تعیناتی کی ہدایت کی ہے (Joint Task Force - Empire Shield, JTF-ES)۔ نیز، گورنر نے یہ بھی اعلان کیا ہے کہ MTA میں 15,396 سیکیورٹی کیمرے نصب کیے گئے ہیں جو کہ اب سب وے کی 100 فیصد تمام کاروں میں موجود ہیں۔

"اس سال کے شروع میں، میں نے ان لاکھوں افراد کے لیے ہمارے سب وے کو محفوظ تر بنانے کا عزم کیا تھا جو ہر روز ٹرین کے ذریعے سفر کیا کرتے ہیں اور آج ہم نیشنل گارڈ کے مزید اہلکاروں کو اس جگہ پر تعینات کر کے اپنی کوششوں کو جاری رکھے ہوئے ہیں اور ہر گاڑی میں سیکیورٹی کیمرے نصب کر رہے ہیں،" گورنر Hochul (ہوکل) نے کہا۔ "MTA اور نیو یارک شہر کے ساتھ مل کر کام کر کے، ہم جرائم میں کمی لا رہے ہیں، اور تمام تر سواریوں کے لیے اسے محفوظ بنا رہے ہیں اور اس نظام پر عوام کا اعتماد بحال کر رہے ہیں۔"

مارچ میں گورنر Hochul (ہوکل) نے ایک پانچ نکاتی منصوبے کا اعلان کیا ہے جو سب ویز میں نیو یارک کے شہریوں کی حفاظت میں اضافے کے لیے ریاستی وسائل بروئے کار لائے گا۔ اس منصوبے میں نیشنل گارڈ کے اضافی اہلکاروں کی تعیناتی، پورے نظام میں MTA کے سیکیورٹی کیمروں کی تنصیب کے عمل میں تیزی، شہر اور ریاست کے درمیان ہم آہنگی کو بڑھانا، اور ذہنی صحت کے رسائی کے پروگراموں کو وسعت دینا شامل ہے، جن میں سب

وے کوریسپانس آؤٹ ریچ ٹیمز (Subway Co-Response Outreach, SCOUT) اور سیف آپشنز سپورٹ (Safe Options Support, SOS) ٹیمز کی تعداد میں اضافہ شامل ہے۔

سب وے کی سواریوں کی تعداد میں 2023 کے مقابلے میں 2024 میں پانچ فیصد اضافہ ہوا ہے اور اس میں مسلسل ریکارڈ سطح کا اضافہ جاری ہے — یعنی یہ گزشتہ جمعرات 12 دسمبر کو، ایک دن میں عالمی وباء سے قبل کے ریکارڈ یعنی 4.5 ملین سواریوں تک پہنچ گیا تھا۔ جیسے جیسے سواریوں کی تعداد بڑھتی جا رہی ہے، اضافی حفاظتی تدابیر کی ضرورت ہے تاکہ نظام میں داخل ہونے والے ہر مسافر کی بہبود اور حفاظت کو یقینی بنایا جا سکے۔ MTA کا محکمہ پولیس (MTA Police Department)، محکمہ پولیس نیو یارک (New York Police Department,) اور نیشنل گارڈ شہر کے مصروف ترین اسٹیشنز کی نگرانی کرنے اور سب ویز کے اندر سیکیورٹی کے خطرات کی روک تھام کے لیے مل کر کام کریں گے۔ سب وے کے نظام اور اس کے مسافروں کی حفاظت ہی نیو یارک کو متحرک رکھنے کا واحد طریقہ ہے۔

مسافروں کی حفاظت میں اضافے کے علاوہ، گورنر کے پانچ نکاتی منصوبے نے نیو یارک شہر بھر کے ٹرانزٹ کارکنان کی حفاظت اور تحفظ میں اضافے کی مضبوط بنیاد ڈالی ہے۔ گورنر Hochul (ہوکل) TWU Local 100 کے 40,000 سے زائد ممبران اور دیگر ان ٹرانزٹ کارکنان کی حفاظت کو یقینی بنانے کے عزم سے وابستہ ہیں جو ہمارے شہر کے نظام کو فعال رکھتے ہیں۔

شہر کے مصروف ترین سب وے اسٹیشنز میں نیشنل گارڈ کے اضافی اہلکاروں کی تعیناتی
گورنر Hochul (ہوکل) نے نیو یارک شہر میں سلامتی و تحفظ میں اضافے کے لیے جوائنٹ ٹاسک فورس - امپائر شیلڈ کی وساطت سے نیشنل گارڈ کے اضافی 250 اہلکار تعینات کیے ہیں۔ جوائنٹ ٹاسک فورس امپائر شیلڈ DMNA کا جزو ہے جو نیو یارک شہر میں فوجی دفاع کا جزوی طور پر ذمہ دار ہے، بنیادی طور پر داخلی سیکیورٹی کے خطرات کے خلاف مزاحمت کرتا اور ان سے محفوظ رکھتا ہے۔ یہ نیو یارک آرمی نیشنل گارڈ، نیو یارک اینر نیشنل گارڈ، نیو یارک گارڈ اور نیو یارک نیول ملیشیا کے اہلکاروں پر مشتمل ہے۔

ہر کار میں سیکیورٹی کیمرے کی تنصیب کے عمل کی تکمیل
گورنر Hochul (ہوکل) کی ہدایت پر، MTA نے پورے نظام میں سیکیورٹی کیمروں کی تنصیب کے عمل کو برق رفتار بنا دیا ہے — اس میں مسافروں کی حفاظت کے لیے ٹرینوں کے کسٹمر ایریاز اور MTA کے ملازمین کی حفاظت کے لیے کنڈکٹر کیبنز شامل ہیں۔ MTA نے نظام بھر کی تمام سب وے کاروں میں سیکیورٹی کیمرے نصب کر دیے ہیں۔

حفاظتی اقدامات پر شہر اور ریاست کے درمیان ہم آہنگی میں بہتری
پانچ نکاتی منصوبے کے جزو کے طور پر، گورنر Hochul (ہوکل) نے اس بات کا عہد کیا کہ وہ اسٹیک ہولڈرز کے درمیان باقاعدہ میٹنگز کا آغاز کریں گی تاکہ معلومات کے اشتراک کو ہم آہنگ کیا جا سکے اور یہ یقینی بنایا جا سکے کہ نظام میں خطرناک اور بار بار جرائم کے مرتکب افراد کو جوابدہ ٹھہرایا جائے۔ قانونی نفاذ کار، ٹرانزٹ اہلکار اور پروسیکیوٹرز باقاعدہ میٹنگز کا انعقاد کریں گے تاکہ معلومات کا اشتراک کیا جا سکے اور جرائم کے مرتکب افراد کو جوابدہ ٹھہرانے کے لیے مل کر کام کیا جا سکے۔ اس کوشش سے ڈسٹرکٹ اٹارنیز کو اپنے کیس ورک حل کرنے اور پرتشدد مجرموں کو سب ویز میں داخل ہونے سے باز رکھنے کے لیے معاونت حاصل ہوئی ہے۔ یہ میٹنگز 2025 کے دوران بھی جاری رہیں گی کیونکہ اسٹیک ہولڈرز ان لاکھوں افراد کے لیے ہمارے سب ویز کو محفوظ بنانے کے لیے کام کرتے ہیں، جو باقاعدگی سے ہمارے ٹرنزٹ نظام میں سفر کرتے ہیں۔

SCOUT اور SOS پروگرام میں توسیع
مضبوط پانچ نکاتی منصوبے کے جزو کے طور پر سب وے میں جرائم میں کمی لانے کے لیے ذہنی صحت کے اقدامات گورنر Hochul (ہوکل) کے لیے اہم توجہ کا باعث ہیں۔ گورنر Hochul (ہوکل) نے سب وے اسٹیشنز میں ذہنی صحت کے بحران کے سب سے سنگین کیسز کو حل کرنے کی کوششوں میں نظام بھر میں SCOUT اور SOS ٹیمز قائم کیں اور ان کی حمایت کی۔ مارچ میں گورنر Hochul (ہوکل) کی جانب سے نیو یارک شہر اور MTA کے ساتھ شراکت داری میں — SCOUT ٹیم کے پائلٹ پروگرام کو بڑے پیمانے پر نافذ کرنے کے لیے \$20 ملین مختص

کیے گئے — اور 2025 کے آخر تک فوری امدادی SCOUT ٹیمز کی کل تعداد 10 تک بڑھائی جائے گی۔ یہ کوشش جاری و ساری ہے۔

MTA کے صدر اور CEO Janno Lieber (جانو لیبر) نے کہا کہ، "گورنر Hochul (ہوکل) اور میئر Adams (ایڈمز) کے ساتھ ہماری مستحکم شراکت داری کے لیے شکریہ جس کی بدولت، ہم یہ یقینی بنانے کے لیے کوشاں ہیں کہ ٹرانزٹ نظام نہ صرف محفوظ ہو بلکہ نیو یارک کے باشندوں کو بھی اس میں تحفظ کا احساس ہو۔ نتائج نیو یارک کے باشندوں کو ان تعطیلات کے دوران اس پر سفر کرنے کا اعتماد دیں گے — کیونکہ ہم سب ویز اور سفری ریل روڈز پر — مزید سروس بلکہ شاندار سروس مہیا کرنا جاری رکھیں گے۔"

نیو یارک نیشنل گارڈ کے ایڈجنکٹ جنرل میجر جنرل Ray Shields (رے شیلڈز) نے کہا، "نیو یارک نیشنل گارڈ کے مرد و خواتین کو گورنر Hochul (ہوکل) کی ان کوششوں میں معاونت دینے پر فخر ہے کہ نیو یارک کے ہمارے ساتھی شہریوں کی حفاظت اور سلامتی کو یقینی بنایا جائے۔ ہمیں MTA، نیو یارک کی ریاستی پولیس اور محکمہ پولیس نیو یارک اور ہمارے دیگر قانون نافذ کار شریاء کے ساتھ ٹرانزٹ نظام کو محفوظ تر بنانے کے لیے مل کر کام کرنے پر فخر ہے۔"

Richard Davis (رچرڈ ڈیوس) نے کہا، "ٹرانزٹ کے کارکنان کسی اور کے مقابلے میں کام کے حفاظتی اور محفوظ تر ماحول کی اہمیت کو بہتر طور پر سمجھتے ہیں۔ گورنر Hochul (ہوکل) کا — سیکیورٹی اہلکاروں کی تعداد میں اضافے سے لے کر ہر سب وے کار میں کیمرے کی تنصیب کو یقینی بنانے تک — کے عزم سے یہ قوی پیغام ملتا ہے کہ ہمارے ٹرانزٹ کے نظام میں قدم رکھنے والے ہر فرد کو تحفظ کا احساس ہو سکے۔ ہم گورنر، MTA اور قانون نافذ کاران کے ساتھ کام جاری رکھنے کے منتظر ہیں تاکہ ہم وہ ذہنی سکون پا سکیں جس کے ہم مستحق ہیں۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)